

743) లలిత / హిందోళ

ప|| నమో నారాయణ నావిన్నపమిదివో | సమానుడగాను నీకు సర్వేశ రక్షించవే ||

చ|| మనసు నీయాధీనము మాటలు నీవాడేటివే | తనువు నీపుట్టించినధన మిది |

మును నీపంపున నిన్ని మోచుకున్నవాడనింతే | వెనక నన్ను నేరాలు వేయక రక్షించవే ||

చ|| భోగములెల్లా నీవి బుద్ధులు నీవిచ్చినవి | యీగతి నాబతుకు నీవిరవైనది |

చేగదీర నీవునన్ను జేసినమానిసి నింతే | సోగల నాయజానము చూడక రక్షించవే |

చ|| వెలినీవె లోనీవే వేడుకలెల్లా నీవే | కలకాలమును నీకరుణ్ణే నాకు |

యిల శ్రీవేంకటేశ నీవేలుకొన్నబంట నింతే | నెలవు దప్పించక నీవే రక్షించవే ||